

अज्ञातमिरभास्कर

न्यायांभोनिधि महामुनिराज

श्रीमद् आत्मारामजी

(आनंदविजयजी) कृत

प्रसिद्ध कर्त्ता

श्री जैनधर्म हितवेष्ठ सभा

भावनगर



मुंबई

गुजरात प्रिन्टींग प्रेस.

संवत् १९४४—सने १८८८

ग्रंथ कर्त्ताका हुकमसे प्रसिद्ध कर्त्ताने सर्व हक स्वाधीन रखे है.

प्रस्तावना.

इस हुंदावसर्पिणी कालमें अज्ञानरूप अंधकार अनार्य देशमें फेल रहा है उसमें क्या आश्चर्य ! परंतु आर्यदेशमेंभी सर्वत्र व्याप्त हो रहा है. तो दयासे आर्द्रचित्तवाले, सर्वत्र जयघोष बजानेवाले, और सकल विद्वज्जन शिरोमणि, न्यायाभोनिधि माहा मुनिराज श्रीमद् आत्मारामजी (आनंदविजयजी) महाराजने इस दुःखदायक अंधकारके नाश करनेके वास्ते सूर्यसमान यह अद्वितीय अज्ञानतिमिर भास्कर नामक ग्रंथ बनाया है, तो न्यायवेत्ता पुरुषोंके दृष्टिगोचर होनेसे निःसीम लाभकारी होवेगा ऐसा जानकर यह ग्रंथ मुद्रांकित करके हमने प्रतिद्ध किया है.

इस ग्रंथमें स्वमत और परमतका स्वरूप यथास्थित दिखलाया है. इससे यह ग्रंथ वांचनेसे भवकांतारूप महाअटवीमें अटन करनेहारा भ्रमीत भव्यजीवांकु सरल अरु सच्चे मार्गकी प्राप्ति होवेगी. संस्कृत और प्राकृत भाषासे अज्ञानजनों जीनोंको वो भाषामें रचित ग्रंथोंसे अज्ञान रहना पड़ता है, इनकेपर परम उपकार दृष्टि लाके अरु सत्य असत्यका विवेक होनेके वास्ते परमरूपालु महाराजाने यह ग्रंथ भाषामें बनाया है. इस ग्रंथके दो भाग किये गये हैं.

प्रथम भागमें वेद, स्मृति उपनिषद् और पुराणादि शास्त्रोंमें जैसा यज्ञादि स्वरूप दिखलाया है तैसा तिसका विस्तार पूर्वक वर्णन किया है. और बौद्ध, नैयायिक, सांख्य, जैमिनीय आदि मतवाले कैसा कैसा मुक्तिका स्वरूप कथन करता है और सर्वज्ञकी सिद्धि किस रीतिसे करता है सोभी दिखलाया है.

दुसरा भागमें साधु और श्रावकोंके धर्मकी योग्यता के एक विंशति गुणोंका विस्तारमें वर्णन, और भावश्रावकके षट् द्वार-के सप्ताविंशति भेदोंका और इस भावश्रावकके सप्तदश गुणोंका वर्णन, और बहिरात्मा, अंतरात्मा अरु परमात्मा यह तिन प्रकारके आत्माका वर्णन, शास्त्रोक्त प्रमाण सहित किया है.


ग्रंथके अंतके भागमें “ गुरु प्रशस्तिः ” दाखल कीइ है.

नयचक्रका स्वरूप, सप्तभंगीका स्वरूप और खंडन मंडन, और माहाराजजीका जीवनचरित्र माहाराजजीके बनाये दुसरे ग्रंथमें बहोत विस्तारमें दाखल होगा. ग्रंथ गौरवताके लीये इस ग्रंथमें नहि छपा गया है.

सुझ जनोंको हमारी अंतमें नमृतापूर्वक यह टुंक विनति है कि इस ग्रंथमें माहाराजजीने वेदादिमें कथन करा हुआ यज्ञादिका स्वरूप और जैनमतका स्वरूप जो बताया है सो वांचने, पढने और पढानेमें प्रवर्तमान होना चाहिये. तथास्तु.

जैनधर्म हितेच्छु सभा.

भावनगर



श्री महावीर स्वामी.



त्रेवीश उदयका यंत्र.

उदय २३	सर्वाचार्य संख्या	युग- नधान	उदयवर्ष प्रमाण संख्या	मास	दिन	प्रहर	घटिका	पल	अक्षर
१	सूरिकोटि ७०	२०	६१७	१०	२७	७	७	७	१
२	सूरिकोटि ३०	२३	१३६०	१०	२९	७	७	७	२
३	कोटिलक्ष १०	९८	१५००	११	२०	७	७	७	३
४	कोटिलक्ष १०	७८	१५४५	८	२९	७	७	७	४
५	कोटिलक्ष १०	७५	१९००	३	२९	७	७	७	५
६	कोटिलक्ष १०	८९	१९५० १९५०	९	२२	७	७	७	६
७	कोटिलक्ष १०	१००	१७७०	७	२७	७	७	७	७
८	कोटिलक्ष ५	८७	१०१०	१०	१५	७	७	७	८
९	कोटिसहस्र १०	९५	८८०	१	१८	७	७	७	९
१०	कोटिसहस्र १०	८७	८५०	२	१२	७	७	७	१०
११	कोटिसहस्र १०	७६	८००	३	१४	७	७	७	११
१२	कोटिसहस्र १०	७८	४४५	४	१९	७	७	७	१२
१३	कोटिसहस्र १०	९४	५५०	७	२२	७	७	७	१३
१४	कोटिसहस्र ५	१०८	५९२	५	२५	७	७	७	१४
१५	कोटिशत १०	१०३	९६५	६	२९	७	७	७	१५
१६	कोटिशत १०	१०७	७१०	९	२०	७	७	७	१६
१७	कोटिशत १०	१०४	६५५	६	२४	७	७	७	१७
१८	कोटिशत १०	११५	४९०	९	२	७	७	७	१८
१९	कोटिशत १०	१३३	३५९	१	१७	७	७	७	१९
२०	कोटिशत १	१००	४०८	४	७	७	७	७	२०
२१	कोटिशत १	९५	५७०	३	९	७	७	७	२१
२२	कोटिशत १	९९	५९०	५	५	७	७	७	२२
२३	कोटिशत १	४० २००४ सर्व	४४०	११	१७	७	७	७	२३

२३ उदयोके आद्य अरु अंत युग प्रधानोका यंत्र.

आद्यसूरि- नामानि उदयस्य	गृहवास	व्रतपयः	युगप्रधान कालः	संज्ञा सर्वज्ञः
१ सुधर्म	५०	४२	८	१००
२ वयर	९	११६	३	१२८
३ पाडिचय	९	८२	९	१००
४ हरिस्सह	९	६०	१३	८२
५ नंदिमित्र	१३	३०	२४	६७
६ सूरसेन	१३	४०	१०	६३
७ रविमित्र	१३	४०	१०	६३
८ श्रीप्रभ	१३	४२	८	६३
९ मणिरति	१३	४२	८	६३
१० यज्ञोमित्र	१४	४३	८	६३
११ धणसिंह	१४	४०	१०	६४
१२ सत्यमित्र	१४	४०	१२	६६
१३ धम्मिह	२०	३०	१२	६२
१४ विजयानंद	१२	३०	१४	५६
१५ सुमंगल	१२	२०	२४	५६
१६ जयदेव	१२	२०	१८	५०
१७ धर्मसिंह	१२	२०	१८	५०
१८ सुरदिन्न	१७	२७	१०	५७
१९ वैशाख	१०	२०	२०	५०
२० कौडिन्न	१०	२९	१९	५०
२१ माधुर	१०	२५	१५	५०
२२ वणिपुत्त	१०	२०	१७	४७
२३ श्रीदत्त	१०	१५	२५	५०

तेवीस उदयोके अंतके युग प्र- धानोंके नामः	गृहवास	व्रतपयः	युगप्रधान कालः	संज्ञा सर्वज्ञः
१ दुर्वलिकापुष्पमित्र	१७	३०	१३	६०
२ अरहमित्र	२०	१६	२५	६१
३ वैशाख	२५	१०	१९	५४
४ सत्कीर्ति	१६	२२	१८	५६
५ थायरसुत	१३	२०	१७	५०
६ रहसुत	१३	२८	१३	५४
७ जयमंगल	१५	२०	१३	४८
८ सिद्धार्थ	१५	२०	१३	४८
९ ईशान	१५	३०	१०	५५
१० रयमित्र	२२	१०	८	५०
११ भरणिमित्र	१०	२०	२०	५०
१२ दृढमित्र	१४	१५	२६	५५
१३ संगतिमित्र	१२	१५	२२	४९
१४ श्रीधरसुत	१८	१०	१८	४६
१५ मागधसुत	१३	१९	९	३३
१६ अमरसुत	१५	२४	१३	५२
१७ रेवतिमित्र	२२	१९	१८	५९
१८ कीर्तिमित्र	२०	१०	१०	४०
१९ सिंहमित्र	२०	१४	६	४०
२० फल्गुमित्र	१३	१०	७	३०
२१ कल्याणमित्र	८	१६	१४	३८
२२ देवमित्र	१२	१२	१२	३६
२३ दुष्पसहसूरि	१२	४	४	२०

प्रथम अरु द्वितीय उदयका युगप्रधानीका संज्ञ.

प्रथमोदय युगप्रधान २०.	सि ह वा न	च प त	न प्र वा न	सं ज्ञा	सि म	दि
१ सुधर्म	५०	४२	८	१००	३	३
२ जंबू	१६	२०	४४	८०	५	५
३ प्रभव	३०	४४	११	८५	२	२
४ शश्यंभव	२८	११	२३	६२	३	३
५ यशोभद्र	२२	१४	५०	८६	४	४
६ संभूति- विजय	४२	४०	८	९	५	५
७ भद्रबाहु	४५	१७	१४	७६	७	७
८ स्थूलभद्र	३०	२४	४५	९९	५	५
९ महागिरि	३०	४०	३०	१००	५	५
१० सुहस्ति	३०	२४	४६	१००	६	६
११ गुणसुंदर सूरि	२४	३२	४४	१००	२	२
१२ कालिका चाय	२०	३५	४१	९६	१	१
१३ स्कंदिल	१२ २२	५८ ४८	३८ ३६	१०८ १०६	५	५
१४ रेवंतमित्र	१४	४८	३६	९८	५	५
१५ धर्मसूरि	१८ १४	४० ४४	४	१०२	५	५
१६ भद्रगुप्त	२१	४५	३९	१०५	४	४
१७ श्रीगुप्त	३५	५०	१५	१००	७	७
१८ वज्रस्वामी	८	४४	३६	८८	७	७
१९ आर्यरक्षि त	२२	४०	१३	७५	७	७
२० दुर्बलिका पुष्पमित्र	१७	३०	१३	६०	७	७

द्वितीयोद ययुग०२३	सि ह वा न	च प त	न प्र वा न	सं ज्ञा	सि म	दि
१ वयर	९	११६	३	१२८	३	३
२ नागहस्ति	१९	२८	६९	११६	५	५
३ रेवंतमित्र	२०	३०	५९	१०९	२	२
४ सिंहसूरि	१८	२०	७८	११६	३	३
५ नागार्जुन	१४	१९	७८	१११	५	५
६ भूतिदिन	१८	२२	७९	११९	४	४
७ कालिका चाय	१२	६०	११	८३	७	७
८ सत्यमित्र	१०	३०	७	४७	५	५
९ हारिल	२७	३१	५४	११२	५	५
१० जिनभद्र गणेश्वर	१४	३०	६०	१०४	६	६
११ उमास्वाति वाचक	२०	१५	७५	११०	२	२
१२ पुष्पमित्र	८	३०	६०	९८	०	०
१३ संभूति	१०	१९	४९	७९	५	५
१४ संभूतिगुप्त	१०	३०	६०	१००	५	५
१५ धर्मरक्षित	१५	२०	४०	७५	४	४
१६ ज्येष्ठाग णि	१२	१८	७१	१०१	३	३
१७ फल्युमित्र	१४	१३	४९	७६	७	७
१८ धर्मघोष	८	१५	७८	१०१	७	७
१९ विनयमित्र	१०	१९	८६	११५	७	७
२० शीलमित्र	११	२०	७९	११०	७	७
२१ रेवंतसूरि	९	१६	७८	१०३	०	०
२२ सुमिणमित्र	१२	१८	७८	१०८	०	०
२३ अरिहदिन	२०	१६	४५	८१	०	०

॥ श्री ॥

॥ श्रीवीतरागाय नमः ॥

अज्ञानतिमिरभास्कर.

स्रग्धरावृत्तम्

अर्हेतो विश्ववन्द्या विबुधपरिवृढैः सेव्यमानान्हिपद्माः
सिद्धा लोकांतभागे परमसुखधनाः. सिद्धिसौधे निपण्णाः ।
पंचाचारप्रगल्भाः सुगुणगणधराः शास्त्रदाः पाठकाश्च
सद्धर्मध्यानलीनाः प्रवरमुनिवराः शश्वदेते श्रिये स्युः ॥ १ ॥

अनूपुप्वृत्तम्

तत्त्वज्ञाने मनुष्याणामवगाहनसिद्धये ।

भाषायां क्रियते ग्रंथः बोधपादपवीजकः ॥ २ ॥

अज्ञानतिमिरौघेन व्याप्तं हि निखिलं जगत् ।

तन्निरासाय ग्रंथोऽयं द्वितीयो भास्करो भुवि ॥ ३ ॥

विदित होके इस समयमें इस आर्थ खंडमे बहुतसे मत मतांतर प्रचलित हो रहेहै. एक जैनमतके शिवाय जितने हिंदुओं के मतवाले है वे सर्व वेदको मानते है क्योंकि ब्राह्मण लोगोंके व नाये वोडेसें कोईभी बाहिर नही निकल सकता है. यद्यपि गौतम, कपिल, पातंजलि, कणाद, कबीर, नानकसाहिब, दादुजी, गरीबदास प्रमुख मताध्यक्षोंने वेदोंसें अलग अपने मतके पुस्तक संस्कृत प्राकृत भाषामें बनाये है तोभी तिनकी संप्रदायवाले दस बीसादि वर्षतक अपने मतके पुस्तको वांचकर इधर उधर फिर फिराके अंतमें फिर वेदोंहिका शरण लेलेते है. जैसे नानकसाहिबके पंथके उदासी साधु इसकालमें वैदांतिक हो गये है तथा गुरुगोविंद-

सिंहके पंथके बहुते निर्मले साधुयोंने गुरुका वेप कल्लकरद चकरी केश प्रमुख छोडके धातुरंगे वस्त्र कमंडलु प्रमुख वेप अन्यमतके साधुओंका चिन्ह धारण करते है, और अपने गुरुका ग्रंथ छोडके वेदांत मानते है. ऐसैही दादुपंथी निश्चलदास दादुजीका बनाया ग्रंथ छोडके वेदांतिक बन गया. और दादुजीके चेले सुंदरदासनें सांख्य मत माना है. तथा गरीबदासीयभी अद्वैत ब्रह्मवादी परमहंस बने फिरतेहै. यह तो हम जानते है कि जिसकों अपने घरमें टुकडा खानेकों नही मिलता वोही दुसरे घर मांगने जाता है, परंतु अपने घरके मालिककी हजों होतीहै. इस लिखनेका प्रयोजनतो इतनाही है कि वेदांतियोंके पुस्तकतो उनोंके गुरुओंके समयमेंभी विद्यमान थे तो फिर नविन पुस्तक बनानेकी क्या जरूरथी. विचारे क्या करे, जे कर वेदोंको न मानेतो ब्राह्मण लोग झटपट उनकों नास्तिकमती बनादेवें. फिरतो उनकी महिमाभक्ति बंध हो जावे क्यौकि वेदोंके असल मालिक ब्राह्मण है. जे करतो ब्राह्मणोंके अनुयायी रहें और ब्राह्मणोंकी किसी आजीविकाका भंग न करे तबतो ठीक बने रहेंगे, नहींतो ब्राह्मण बल पाकर उन साधुओंकों राजाओंके राज्यसें बाहिर निकलवा देवें बौधमतवत्. और उनके बनायें पुस्तकोंकों पानीमें गलवा देवें. जैसे दक्षिणमें तुकाराम साधुके पुस्तक रामेश्वरभट्टनें भीमानदीमें डुबवा दीए. क्यौकि तुकाराम साधु भाक्तिमार्गका उपदेशक था. उसके बनाए पुस्तकोमें यज्ञोंकी और ब्राह्मणोंकी निंदा लिखी है. इसी वास्ते जो कोई बाबा भक्त नवीन पंथ निकालता है, वोतो अपने हठसें अपने निकाले मतका पूरा निर्वाह करता है, परंतु उसके चेलोंकी दाल ब्राह्मण नही गलने देते है. इसी वास्ते जो नवीन पंथ निकलता है वो अंतमे वेद और ब्राह्मणोंकी चरणशरण जा गिरता है. ये अंग्रेजी राज्यही का माहात्म्य है जो वैरागी भंडारा करके वैरागीयोंकों जिमावे और

सिख लोग गुरुके सिखांको जिमावे, अखाडेके साधु मंदिरोंके साधुओंको जिमावें और ब्राह्मण विचारे खाली बैठे मुख-उपरसें मक्षीयां उडावे; जब सर्वमतांवाले अंतमें वेदस्मृति पुराणादिकोंको मानते हैं तो फिर नवीन ग्रंथ बनाना और पंथ निकालनेका क्या प्रयोजन है, यह तो नवीन पुस्तक और पंथ निकालनेसें हिंदुस्तानीयोंका फर्जिता करणा है क्योंकि बहुत पंथोंके न्यारे न्यारे पुस्तक देखके लोकोंकी धर्मसें श्रद्धा भ्रष्ट हो जाती है. वे कहते हैं हम किसको सच्चा और किसको जूठा माने. यह भी बात याद रखनी चाहिये कि जब ब्राह्मणोंका जोर हुआ तो वेदोंके न माननेसें बोधमत वालोंके बच्चोंसें लेकर वृद्धतक हिमालयसें लेकर सेतुबंधरामेश्वर तक कतल करवाये. ये बात माधवाचार्य अपने बनाये शंकरदिग्विजयमें लिखता है. आ सेतुरातुसाद्रि बौद्धानां वृद्धवालकं नाहंति यः संहंतव्यो भृत्यं इत्यवसंनृपाः॥ हम धन्य वाद देते हैं अंग्रेजी राजको जिनके राजतेजसें सिंह बकरी एक घाट पानी पीते हैं, मकदुर नहीं किसी मतवालका जो किसी धर्मवालकों गर्म आंखसें देख सके.

एक और बात बहुत आश्चर्यकी है कि हमने कितनेक पुस्तकोंमें तथा ब्राह्मणोंके मुखसें सुना है कि जैनमत नास्तिक है. यह कहना और लिखना सत्य है वा असत्य है? हमारी समजमें तो यह कहना और लिखना जूठ है. क्योंकि जो कोई नरक, स्वर्ग, पापपुण्य इश्वरको तथा पूर्वोत्तर भवानुयायी अविनाशी आत्माको नहीं मानते हैं वे नास्तिक हैं तथा जिस शास्त्रमें जीवहिंसा, मांसभक्षण, मदिरापान, परस्त्रीगमन करनेसे पुण्य, धर्म, स्वर्ग मोक्षका फल लिखा है तिन शास्त्रोंके बनाने और माननेवाले नास्तिक हैं. जैनमतमें तो उपर लिखे नास्तिक मतके लक्षणोंमेंसें एक भी नहीं है तो फिर जैनमतको नास्तिक कहना जूठ है. साहिब तुम नहीं जा-

नते नास्तिक उसको कहते हैं, जो वेदोंको न मानें, जैन बौद्ध वेदोंको नहीं मानते हैं इस वास्ते नास्तिक कहे जाते हैं, यह कहना मूर्खोंका है, अप्रमाणिक होनेसे. क्योंकि किसी मूर्खने सुवर्णको पीतल कह दिया तो क्या सुवर्ण पीतल हो जावेगा? ऐसेतो सर्व मतांवाले कह देंगे हमारे मतके शास्त्रोंको जो न माने सो नास्तिक है, जैनी, करानी, मुसलमान ये सर्व कह देंगे हमारे द्वादशांग, अंजील, कुरानको जो न माने वो नास्तिक है. तथा करानी, मुसलमान, यहूदी प्रमुख सर्व नास्तिक ठहरे क्योंकि वे वेदको नहीं मानते हैं. इस वास्ते न्यायसंपन्न पुरुषोंको विचार करना चाहिये जो मांस मदिराके खाने पीने वाले और ठगवाजीसं लोगोको ठगने वाले, दुराचारी, ब्रह्मवर्जित, लोगोंका मरण चिंतनेवाले, छल दंभसें लोगोंकी चढ़ी हाडीयोंके फोड़ने वाले, असत्यभाषी, व्रतप्रत्याख्या-नसें रहित, महालोभी, स्वार्थतत्पर, लोगोंको भ्रम अंध कूपमें गेरनेवाले, दयादान परोपकारवर्जित, अभिमानी, सत्साधुओंके द्वेषी मत्सरी, परगुण असहनशील, अज्ञान, मूढ़ पंथके चलाने वाला, परवस्तुके अभिलाषी, परस्त्रीगामी, दृढकदाग्रही, सन्शास्त्रके वैरी इत्यादि अनेक अवगुण करके संयुक्त जो हैं वे प्रत्यक्ष राक्षस और नास्तिक हैं और जो दयादानवान, मद्य मांसके त्यागी, परमेश्वरकी भाक्तिपूजा करनेवाले, करुणार्द्रहृदय, संसारके विषयभोगोंसे उदासीन अष्टादश दूषणकरी रहित ऐसे परम ईश्वरके उपासक इत्यादि अनेक शुभगुणालंकृत होवें वे आस्तिक हैं. अब बुद्धिमान आपही विचार लेंगे आस्तिक कौन है और नास्तिक कौन है. अपने बेर मिठे औरोंके खट्टे यह तो सर्व मतांवाले कहते हैं. परंतु यथार्थ सच्चे मोक्षमार्गका निर्णय करना बहुत कठिन है, क्योंकि जो जो मतग्राही हैं वे सर्व अपने अपने ग्रहण करे मतोंको सच्चे मानते हैं. उनको किसी मतके शास्त्रका स्वाद नहीं और जो प्रेक्षावान

है और सत्यके याहक है उनही वास्ते यह ग्रंथ है. क्योंकि पक्ष-
पात करि रहितही पुरुषोको शुद्ध धर्मकी प्राप्ति होती है. इस ग्रं-
थके लिखनेकातो प्रयोजन इतनाही है कि वर्तमान समयमें इस आ-
र्य खंडमें हिंदुओंके जो मत चल रहे है तिनमेंसें जैन बौध बर्जके
सर्व मतांदाले वेदोंको सच्चा शास्त्र मानते है. परंतु वेदोंमें क्या लि-
खा है और किसकिस प्रकारके कैसे कैसे देवतायोंकी भक्ति पूजा
यज्ञादिक लिखे है और वेद किसके बनाये है और किस समयमें
बने है यह बात बहुत लोक नहीं जानते तिनको पूर्वोक्त सर्व मा-
लुम हो जावेगा और जैनीयोंका क्या मत है यहभी मालुम हो जा-
वेगा. वेदके पुस्तक वर्तमान संस्कृत भाषासें कुछक विलक्षण सं-
स्कृतमें है. इस वास्ते पौराणिक पंडितोंसें वेदांका यथार्थ अर्थ न
ही होता है. सायनार्चायादि जो भाष्यकार हो गये है तिनके करे
भाष्य जब हाथमें लेकर वांचीएतो वेदांका अर्थ प्रतीत होते है. वेद
के प्रत्येक वाक्यकी मंत्र ऐसी संज्ञा है. वेद बहुत कालके बने हुए है
परंतु कपिल, गौतम, पतंजली, कणादादिकोंने जो वेदांको छोडके न
वीन सूत्र बनाए है तिसका कारणतो ऐसा मालुम होता है कि वेद-
की प्रक्रिया अच्छी नहीं लगी होगी नहींतो वेदोंसे विरुद्ध कथन वे अ-
पने ग्रंथोंमें क्यों लिखते. क्योंकि वेदोंमेंतो यज्ञादिक कर्मसें स्वर्गप्रा-
प्ति लिखी है. और उपनिषद् भागमें अद्वैतब्रह्मके जाननेसें युक्ति क-
ही है और प्रज्ञानानंदब्रह्मका स्वरूप लीखा है, और सांख्यमत वा-
ले यज्ञादिकोंको नहीं मानते है. मानना तो दूर रहा, यज्ञमें पशुव-
धकों बहुत बुरा काम कहते है और प्रकृति पुरुषवादि होनेसें अद्वै-
तके विरोधी है और गौतम, अपने सूत्रोंमें मुक्तिका होना ऐसे लिख-
ता है. तथाच गौतमका प्रथम सूत्र ॥ प्रमाणप्रमेयसंशयप्रयो-
जनदृष्टान्तिद्वांतावयववर्तकनिर्णयवादजल्पवितंडाहेत्वाभासछलजा-
तिनियहस्थानानां तत्त्वज्ञानान्निःश्रेयसाधिगमः ॥ १ ॥

इस सूत्रका तात्पर्यार्थ यह है कि सोलां पदार्थके जाननेसे मुक्ति होती है. मुक्तिमें आत्मा ज्ञानसे शून्य हो जाता है और दंतकथामें यह भी सुननेमें आया है की गौतमने न्यायसूत्र वेदोंहिके खंडन करने वास्ते रचे है. और उपनिषद्की भाष्य टीकांमें कपिल, गौतमादिके मतोंका खंडनभी लिखा है. इस्सें यह सिद्ध हुआकि कपिल, गौतमादिकोंको वेदोंकी प्रक्रिया अच्छी नहीं लगी. तब उन्होंने विलक्षण प्रक्रिया रची. हाल जो ब्राह्मण वेदपाठ मुखसें पढते है वे वेदीया कहे जाते है, और जो यज्ञादिक जानते हैं तिनको श्रोत्रिय कहते है. और जो गृहस्थके घरमें उपनयन, विवाह इत्यादि संस्कार करते है तिनको याज्ञिक अथवा शुक्ल कहते है. जो श्रोताग्निकी सेवा करते हैं तिनको अग्निहोत्रि कहते है. और जिनने यज्ञ करा होवे तिसको दीक्षित कहते है. एक शास्त्रके पढे शास्त्री और सर्व शास्त्रोंके पढेको पंडित कहते है, इत्यादि अनेक तरेंके ब्राह्मणोंके नाम है. वैदमें मुख्यधर्म यज्ञका करणा बतलाया है. वेद मंत्रका विनियोग यज्ञार्थ होता है और प्राचिन कालमें ब्राह्मण और क्षत्रियोंने अनेक तरेंके यज्ञ करेथे तब देव तुष्टमान होकर मनमाना वर देते थे. यह कथन गीतामें लिखा है: ॥ सह यज्ञाः प्रजाः सृष्ट्वा पुरो वाच; प्रजापतिः अनेन प्रसविष्पध्वमेषवो तिष्ठ कामधुक् ॥ देवान् भावयतानेन ते देवा भावयंतु वः परस्परं भावयंतः श्रेयः परमावाप्स्य ॥ यज्ञाद्भवति पर्जन्यो यज्ञः कर्मसमुद्भवः । कर्मब्रह्मोद्भवं विद्धि ब्रह्माक्षरसमुद्भवं ॥ यज्ञाशिष्टाशिनः संतो मुच्यन्ते सर्व कि-

अर्थ—ब्रह्मदेवने मनुष्य उत्पन्न करा तिस वरवतही यज्ञ करनेकी क्रिया बताई और कहाकि यज्ञ क्रिया तुम करो जो तुम वांछोगे सो तुमको मिलेगा. यज्ञ करनेसे देवता तुमारे उपर प्रसन्न होंगे सो तुमको देवोंगे यज्ञ करनेसे वर्षा होवे-

गी और यज्ञ किस रीतियों करणा सो वेदमें बताया है. इस वास्ते वेदाक्षर सर्वसें बड़ा है. इसतरे मनुष्यों उपदेश कहा. इस कालमें कितनेक स्वच्छंदचारी स्वकपोलकल्पित पंथ चलाने वाले स्वकपोलकल्पित अर्थ वनाके वैदिकी हिंसा छिपाने वास्ते मनमानी कल्पना करके मूर्ख जनकों भ्रम अंधकूपमें गेरते हैं. उनका जो यह कहना है कि वेदोंमें हिंसाका उपदेश नहीं, सो जूठ है. क्योंकि भागवतमें लिखा है कि प्राचिनवर्दि राजाने बहुत यज्ञ करके बहुत जीवांकी हिंसा करी. पिछलीवेर नारदर्जीने उपदेश देके हिंसक यज्ञ छोड़वाया प्राचीन भरत राजानें ५५ पचपन अश्वमेध यज्ञ करे. रामचंद्र पांडवाने अश्वमेध करा, भारतादि ग्रंथोंमें लिखा है. तथा जैपुरमें राजा सवाई जयसिंहने अश्व मेध करा, ए दंतकथा प्रसिद्ध है. तथा भरुचमें बलिराजा ने दश अश्वमेध यज्ञ करे उस जगें अब लोग स्नान करते है तिसको दश अश्वमेध क्षेत्र कहते है. इसी तरे उत्कंठ महादेवके पास जावाली ऋषीने यज्ञ कराथा तिस जगाका नाम खैरनाथ कहते है, और तिस जगासें भस्म निकलती है. इसी तरे हिंदुस्तानमें हजारों जगें यज्ञ हुए है. ए वैदिकी हिंसा क्योंकर छिप शक्ति है? वैदिक यज्ञमें बहुत हिंसा करनी पडती है, इसवातमें कुछभी शंका नहीं. जिस जिस कालमें जैन धर्मकी प्रबलता होती रही है तिस तिस कालमें वैदिक हिंसा बंद होती गई है और जो जो स्मृति वगैरे शास्त्रोंमें जो कहीं कहीं दयाका विशेष कथन है सो सो दयाधर्मकी प्रबलतासें ऋषियोंनेभी जगतानुसार दयाधर्महीकी महिमा लिखी है. वास्तवमें तो ऋषियोंका यज्ञ याजन करना हि धर्मया इस कालसें २४०० सो वर्ष पहिलां जब जैन दयाधर्मियोंका जोर बढ़ा तब वैदिकधर्म बहुत लुप्त हो गयाथा. केवल काशी कनौज, कुरुक्षेत्र, काश्मिरादि स्थानोंमें किंचित्मात्र वैदिकधर्म रह गयाथा बाकी सर्वजगें जैन जैन बौद्धधर्मही फैल र-

हाथा, पीछे फेर ब्राह्मणोंनें कमर बांधके राजायोंकी मदतसे बौ-
 धोंको मारपीटके इस देशसे निकालदिया परंतु जैन धर्मकों ब्रा-
 ह्मण दूर न कर सके. और देशोंकी अपेक्षा मारवाड, गुजरात, मे-
 वाड, मालवा, दिल्ली, जैपुरके जिल्लेमें अबभी जैनमतके मानने
 वाले लोग बहुत हैं. इसवास्ते इन देसोंमें ब्राह्मणभी दयाधर्ममें
 चलतेहैं. यज्ञभी नहीं करतेहैं. और देशोंमें अबभी यज्ञ होतेहैं
 और श्रोत्रिय ब्राह्मणभी बहुत हैं. वेद जडमूलमें एक नहीथा अ-
 नेक ऋषियो पास अनेक मंत्र थे. वे सर्व मंत्र व्यासजीने एक-
 ट्रे करे तिनोके चार नाम रखवे जौनसे छंद रूप वाक्यथे तिनकों
 जुदे निकालके तिनमें अनेक देवतायोंकी प्रार्थना है. तिसका
 नाम ऋग्वेद रखवा. इस वेदमें जिन देवतायोंकी प्रार्थना है
 वे देवता पुराणके रामकृष्णादि देवतायोंसे जुदे हैं. इस वेदमें अ-
 ग्नि, वायु, सूर्य, रुद्र, विष्णु, इंद्र, वरुण, सोम, नक्षत्र, पुषा इत्या-
 दि देवते गिणेहैं. इनकी प्रार्थना वेदमंत्रसें करीहै. जो गायन
 करनेके मंत्र थे तिनका नाम सामवेद रखवा. और जिसमें य-
 ज्ञ क्रिया बतलाइ है तिसका नाम यजुर्वेद रखवा. यजमान अ-
 र्थात् यज्ञ करनेवाला, पुरोहित अर्थात् मदतगार, और चौथा वेद
 अथर्वण, इसमें अरिष्टशांति इत्यादि लिखाहै. चारवेद अर्था-
 त् संहिता और ब्राह्मण ये वेदहैं. कोई इनकों अनादि कहता
 है. कोई कहताहै ब्रह्माके मुखसें प्रगट हुए अर्थात् ब्रह्मका मुख
 ब्राह्मण, ये वेद हैं तिनमेंसें वेद निकल्लेहैं. जिस जिस कालमें
 दयाधर्मियोंका अधिक जोर होता रहा तिसतिस कालमें उपनि-
 षद् भाग ऋषि बनाते रहे उनमें निर्वृत्ति मार्गकी प्रशंशा लिखी
 और वैदिक यज्ञकी निंदा, तथाच मुंडकोपनिषत् इष्टा पूर्त मन्य
 माना वरिष्ठं नान्यच्छ्रेयो वेदयन्ते प्रमूढाः । नाकस्य पृष्ठे ते सुकृतेऽनु-
 भूत्वेमंलोक हीनतरञ्चाविशान्ति ॥ १० ॥ भाष्यं ॥ इष्टा पूर्तम् इ

योगविंदु, धर्मविंदु प्रमुख शास्त्रो देख लेना. और पदार्थोंका खंडन मंडन देखना होवे तो सम्मतितर्क, अनेकांत जयपताका, धर्मसंग्रहणी, रत्नाकरावतारिका, स्याद्वाद रत्नाकर, विशेषावश्यक प्रमुख ग्रंथो देख लेना. और साधुकी पद विभाग समाचारी छंद ग्रंथोमें है, और प्रायश्चित्तकी विधि जीतकल्प प्रमुखमें है. और गृहस्थ धर्मकी विधि श्रावक-प्रज्ञप्ति, श्राद्धदिनकर, आचारदिनकर, आचारप्रदीप, विधिकौमुदी, धर्मरत्न प्रमुख ग्रंथोमें है. ऐसा कोई पारलौकिक ज्ञान नहि है जो जैनमतके शास्त्रोमें नहि है; सो जैनमत और जैनमतके शास्त्र जो इस समयमें है वे सर्व भगवंत श्रीमहावीर स्वामिके उपदेशसें प्रवर्तते है. तथा कितनेक बुद्धिमान ऐसेभी समजते है कि जैनमत नवीन है, दयानंद सरस्वति कहता है कि साढेतीन हजारवर्षके जैनमत लगभग चीन प्रमुख देशोसें हिंदुस्थानमें आया. यह कथन अप्रमाणिक है. क्योंकि दयानंदजीने इस कथनमें कोईभी प्रमाण नहि दीया. तथा तवारीख लिखनेवालोंने तथा इतिहासतिमिरनाशकमें लिखा है कि संवत् ६०० के लगभगसें जैनमत चला है. यहभी अप्रमाणिक है, क्योंकि श्वेतांबर, दिगंबर दो जैनमतकी शाखा फटेको १८०३ अठारसों तीन वर्ष आजतक हुये है. क्योंकि दिगंबर जिनसेनाचार्य अपने बनाये ग्रंथमें लिखता है.

“ छत्तिस वास सये विक्रम निवस्स मरण पत्तस्स, सोरठे वल्लहीये सेयवड संघ समुपन्नो ” १ अर्थ: विक्रम राजाके मरा पीछे एकसो छत्तिस वर्ष पीछे सोरठ देशकी बल्लभी नगरमें श्वेतांबर संघ उत्पन्न हुवा. तथा श्वेतांबर मतके शास्त्र विशेषावश्यकमें जीसका कर्ता जिनभद्रगणि क्षमाश्रमण विक्रमके संवत् २०० में हुआ सो लिखता है.

“नवाधिकैः शतैः षड्विः अब्दानां वीरतो गतैः, महात्सर्ववि-
संवादात् सोष्टमो बोटिकोभवत् १ अर्थः स्थवीरपुर नगरमें
श्रीमहावीर पीछे ६०९ छसों नव वर्ष गये दिगंबर मत हुआ.
जब एक जैनमतके दो मत हुये इतने वर्ष हुये तब तवारीख
लिखनेवालेका लिखना क्योंकर मिथ्या नहि. तथा जनरल क-
नींगहाम साहेबने मथुरामें श्रीमहावीर स्वामिकी मूर्ति पाई है
तिसकों इतिहासतिमिरनाशकके लिखनेवाला २००० दो ह-
जार वर्षकी पुरानी लिखता है. यह लिखना गलित है. क्योंकि
विक्रमसे ९० नव्वे वर्ष पहिलां वासुदेव नामका कोईभी राजा
नहि हुआ. और उस श्रीमहावीरकी प्रतिमा उपर ऐसा लिखा है.

“सिद्ध ओं नमो अरहत महावीरस्स राजा वासुदेवस्य संवत्स-
रे ९० नव्वे”—यह लिखत पालि हफोंमें है, जोके अठाइ हजारवर्ष
पहिलां जैनमतमें लिखी जातीथी इस वास्ते श्रीमहावीरकी मू-
र्ति कइ हजार वर्षकी पुरानी मालुम होती है. जेकर इतिहास
लिखनेवालेकी समजमें ऐसा होवे कि श्रीमहावीर अर्हतकी
मुर्ति श्रीमहावीरसें पीछे बनी होवेगी इस वास्ते दो हजार वर्ष-
के लगभग पुरानी है. यहभी अनुमान गालित है, क्योंकि श्री-
ऋषभदेवके वखतसेंही होनहार तीर्थंकरोंकी प्रतिमा बनानी शु-
रु हो गइ थी-ऐसा जैनशास्त्रमें लिखते है, तो महावीरजीके पी-
छे होवनीका अनुमान ठीक नहि. इस कालमेंभी राणीजीके उद-
यपुरमें आगली उत्सर्पिणीमें होनहार प्रथम पद्मनाभ तीर्थंकर-
की मूर्ति और मंदिर विद्यमान है, इसवास्ते जनरल कनींगहाम
साहेबको जो मुर्ति मिली है सो बहुत पुरानी है. इससेंभी जैन-
मत अपने आपको पुराना और तवारीख लिखनेवालेकी अक्लका
अजीर्ण सिद्ध करता है. तथा जो कोई ऐसाभी समजता है कि

जैनमत बौधमतमेंसे निकला है सोभी जूठ है. क्योंकि इंग्लंडके थोमस साहेबने एक पुस्तक राजा अशोकके प्रथम धर्मके निश्चय करने वास्ते बनाया है तिसमें लिखा है कि राजा अशोकचंद्र प्रथम जैनी था, और तिसी पुस्तकमें लिखा है कि बौधमत जैन मतमेंसे निकला है, और जैनमत सर्वमतोंसे पहिला पुराना है. तथा जर्मनीका एक विद्वानने किताब बनाई है तिसमें अनेक प्रमाणोंसे जैनमत बौधमतसे अलग, और सनातन लिखा है. ब्राह्मणोंने शिवपुराणमें जो जैनमतकी उत्पत्ति लिखी है सोभी जुठी है. क्योंकि शिवपुराण थोड़े कालका बनाया हुआ है. इन पुरानोंमें वैष्णव मतकीभी निंदा लिखी है, इस वास्ते नवीन है. कितनेक कहते हैं कि हिंदुस्तानमें वेद सबसे पुराने पुस्तक हैं तिनमें जैनमतका नाम नहि इस वास्ते जैनमत नवीन है. यह कहना केवल अप्रामाणिक है क्योंकि जीस पुस्तकोंमें वेदांका और अन्यमतोंका नाम न होगा वे पुस्तको इस प्रमाणसे वेदोंसे प्रथम बने ठहरेंगे. जैसे जैनमतका प्रज्ञापना सिद्धांत, जीवाभिगमसूत्र, तत्त्वार्थसूत्र, प्रश्नव्याकरण, दशवैकालिक प्रमुखमें किसमतका और वेदांका नाम नहि है. इस्सें येभी वेदांसे प्रथम बने मानने चाहिये तथा वेदांमें जैनमतका नाम न होनेसें जेकर नवीन मानिए तबतो जो वस्तु वेदांमें नही कही सो सो सर्व नवीन माननी पड़ेगी. यह मानना मिथ्या है. तथा मुंडकोपनिषद्में मनुस्मृतिका नाम है इस्सें तो मनुस्मृतिभी वेदांसे प्रथम बनी ठहरी, और मनुमें वेदांका नाम है इस वास्ते वेद मनुसें प्रथम बने ठहरें. इस वास्ते यह कहना अप्रामाणिक है. तथा कितनेक बुद्धिमान ऐसेभी समजते होंगे कि जैनमतके सर्व पुस्तक नवीन अर्थात् अढ़ाई हजार वर्षके पहिलां भ-

भगवंत श्रीमहावीरजीनेंही कथन की है जेकर जैनमत पुराना होता तो श्रीपार्श्वनाथ आदि तेवीस तीर्थकरोके कथन करे हुये शास्त्र होते. इसका खुलासा यह है कि जैनमतमें जो तीर्थकर होता है सो बीस धर्मके कृत्य करणसें तीर्थकर नामकर्मकी प्रकृति पुण्यरूप उत्पन्न करके तीर्थकर होता है. सो तीर्थकर नाम पुण्य प्रकृतिका फल भोगनेमें तब आता है जब धर्मोपदेशद्वारा धर्मतीर्थ करे. जब धर्मतीर्थ करे तब तीसही तीर्थकरके करे हुये शास्त्र प्रवृत्त होने चाहिये. इस वास्ते पूर्वपूर्व तीर्थकरोके शास्त्र बंद हो जाते है, और नवीन नवीन तीर्थकरोके शास्त्र प्रवृत्त होते है, इस वास्ते महावीरजीके तीर्थमें पीछले तीर्थकरोके पुस्तक बनाये न रहनेसें प्राचीन शास्त्र नहीं है. और जो कुछ कथन श्रीऋषभदेवजीनें करा था सोही कथन सर्व तीर्थकरोनें किया. नामभी आचारांगादि द्वादशांगका सबके एक समान था. परंतु जो कथारूप शास्त्र है तिनमें जो जीवांका नाम है सो बदला गया है. नगरी, राजा साधु, श्रावकादिकोंका नामभी बदला गया है. शेष सर्व शास्त्र सर्व अनंत तीर्थकरोके तीर्थमें एक सरीखे है. इस वास्ते इनही शास्त्रांको पुराने मानने चाहिये. तथा कितनेक यहभी कहते है कि जैनमतके शास्त्र प्राकृतमें है इस वास्ते सर्वज्ञोक्त नहि, जेकर सर्वज्ञोक्त होते तो संस्कृतमें होते. इसका खुलासा यह है कि श्रीमहावीर भगवंतकी वाणी अर्ध मागधी भाषामें थी तिसमें ऐसा अतिशय था के आर्य, अनार्य, तिर्यच प्रमुख सर्व अपनी अपनी भाषापने समजते थे. पीछे गौतमादि मुनियोनें संस्कृत प्राकृतमें सूत्र गुंथे. पूर्व तो प्राये सर्व संस्कृतमें गुंथे और बालक, स्त्री, अल्प बुद्धि प्रमुखोंके वास्ते सूत्र प्राकृतमें गुंथे. तथा यह जो प्राकृत वाणी है तिसके शब्दोंमें जै-

सी सामर्थ्य है तैसी संस्कृतमें नहि है. प्राकृतके शब्द अनेकार्थके बोधक है और विद्वानोका मानभंजन करनेवाला है और बहु गहनार्थ है. जैनमतके शास्त्र निःकेवल प्राकृतमेंही नहि है किंतु पड़ भाषामें है. संस्कृत १ प्राकृत २ शौरसेनी ३ मागधी ४ पेशाची ५ अपभ्रंश ६. प्राकृत तीनतरेकी है. समसंस्कृत १ तज्ज २ देशी ३. इन सर्वभाषाओंका व्याकरणविद्यमान है. संस्कृतके शब्दोंसे जो प्राकृत बनती है, तिसको तज्ज कहते हैं. और जो अनादि सिद्ध शब्द है, और जो किसी व्याकरणसेभी सिद्ध नहि होता है तिसको देशी प्राकृत कहते हैं. तिस प्राकृतकी देशी नाममाला श्रीमहावीर पीछे ४९० वर्षके लगभग पादलिप्त आचार्य हुवा जिनके श्रावक नागार्जुन तांत्रिक योगिनें अपने गुरु पादलिप्त आचार्यके नामसे श्रीशत्रुंजय तीर्थराजकी तलेटीमें पादलिप्तपुर अर्थात् पालीताणा नगर वसाया तिस पादलिप्त आचार्यने देशी नाममाला रची थी. तिनके पीछे विक्रमसंवत् १०२९ वर्षे राजा भोजका मुख्य पंडित धनपाल जैनधर्मीनें दुसरी देशी नाममाला रची. पीछे श्रीहेमचंद्र आचार्यनें सिद्धराज जयसिंहके कहनेसे तीसरी देशी नाममाला रची जो इस समयमें बुल्हर साहेबे छपवाके प्रसिद्ध करी है. देशी नाममाला कुछ देशी शब्द जो भाषामें बोलनेमें आता है तिन शब्दोंकी है. तथा कच्छ देश अंजार गामके पास एक जैनमतका बहुत प्राचीन जैनमंदिर है जिसको हाल भद्रेश्वरजी कहते हैं तिस पुराने जैनमंदिरमें एक जगा खोदनेसे एक ताम्रपत्र निकला है तिसकी आकृति निचे मुजब है और तिस पत्रमें ऐसा लिखा है:

१४० देवचंद्रीय श्रीपार्श्वनाथ देवस्यतो०. १. २३ ।

सो ताम्रपत्र भद्रेश्वरजीके भंडारमें अब विद्यमान है जिसको

शंका होवे सो ताम्रपत्र देख ले. इस ताम्रपत्रके लेखकी कल्पना सुज्ञ जननें ऐसी करी है.

॥ ठ ॥ इति ऐसा पालीलिपिमें ॥ व ॥ कारकी संज्ञा है तब ऐसा अर्थ सिद्ध होता है—देवचंद्र नामविशेषणरूप वणिग् ऐसी जातिवालेका अनुमान किया है क्योंकि भूगोल हस्तामलकी ११४ में पृष्ठमें पाली लिपिकी वर्णमालामें ॥ ठ ॥ इति ऐसा चिन्ह ॥ व ॥ कारकी देखनेमें आया है. इस वास्ते ॥ व ॥ कार करके वणिग् जाति है ऐसा समजमें आता है ॥ देवचंद्रीयेति ॥ इस प्रत्येक करके देवचंद्र श्रेष्ठी संबंधी जाननेमें आता है. अर्थात् देवचंद्र श्रेष्ठनें प्रतिष्ठा करी. पार्श्वनाथ देवकी प्रतिष्ठा मंदिर, यह विशेषण है. पार्श्वनाथ देवस्य, ऐसा मूलनायकका नाम है. इस कालमें तो कितनेक वर्ष पहिलां श्रीमहावीर भगवंतका बिंब क्षांतिविजय नामक यातिनें स्थापन करा है. छठी विभक्तिका संबंध आगे जोड़ते है ॥ देवस्य ॥ इहां ॥ स्य ॥ कारके उपर एक मात्रा जोड़नी चाहिये. क्योंकि भ्रांतिके सबबसें ताम्रपत्रमें मालुम नहि होता है. हम ऐसे जानते है कि जब ऐसा हुआ तब तो संधि पृथक करे तब ॥ इत ॥ ऐसा शब्द सिद्ध हुआ. तिसका यह पुर्वापर संबंध है ॥ पार्श्वनाथ देवस्य इतः ॥ तब ऐसा अर्थ हुआ ॥ पार्श्वनाथ देवस्य इतः ॥ इस प्रतिष्ठाके कालसें भगवान महावीर तेवीस वर्ष पहिलें हुआ. कोई पूछेके भगवान वीर ऐसा तुमने कहांसे जाना तिसका उत्तर यह है कि ऐसे अक्षरके आगे ० शुन्य रूप विश्रामका चिन्ह है तिसके आगे १ ऐसा चिन्ह पालि लिपिमें ॥ भ ॥ कारका है. तिस वास्ते ॥ भ ॥ कारअक्षर करके भगवान वीर ऐसा जानीये है. इस उपरले लेखमें अन्य एकभी प्रमाण है. इस चैत्यके एतिहय रूप खरडेमें तथा क-

छ भूगोलमें लिखा है. श्रीवीरात् संवत् २३ वर्षे यह जिन चैत्य जिन मंदिर बनाया. इस वास्ते हमने ताम्रपत्र लेखकी कल्पनाभी इसके अनुसारही करी है. परंतु किसी गुरुगम्यतासे नहि करी है. इसवास्ते इसकी कल्पना कोई बुद्धिमान यथार्थ अन्यतरंभी करके मेरेको लिखे तो बड़ा उपकार है. तथा श्रीपार्श्वनाथ भगवंतसे आज तक अविच्छेदपणे उपकेश गच्छकी पट्टावली चलती है, तिस पट्टावली पुस्तकमें ऐसे लिखा है कि श्रीपार्श्वनाथ भगवंतके पट्टोपरि श्रीपार्श्वशिष्य प्रथम गणधर श्रीशुभदत्तजी हुवें १ तत्पट्टे श्रीहरिदत्त २ तत्पट्टे आर्यसमुद्र ३ तत्पट्टे केशी गणधर प्रदेशी राजाका प्रतिबोध करने वाला ४ तत्पट्टे स्वयंप्रभसूरि ५ तत्पट्टे रत्नप्रभ सूरि ६. यह रत्नप्रभसूरि द्वादशांगी चतुर्दश पूर्वधर था, श्रीवीरात् ५२ वर्षे इनको आचार्य पद मिला, इनके साथ ५०० साधुका परिवार था. सो विहार करते हुवे भिन्नमालमें आये, इस भिन्नमालका नाम भिन्नमालसे पहिला वीरनगरी था. तिस्से लाखों वर्ष पहिला इस नगरीका नाम रत्नमाला था. तिस्से लाखों वर्ष पहिला श्रीलक्ष्मी महास्थान था; परंतु श्रीपार्श्वनाथ और महावीर स्वामिके समयमें इस नगरीका नाम भिन्नमाल था. तिस नगरीका राजा भीमसेन. तिसका पुत्र श्रीपुंज. तिसका पुत्र उत्पल-कुमार अपर नाम श्रीकुमार तिस उत्पलकुमारका छोटा भाई श्रीसुरसुंदर युवराजा था. उत्पलकुमार राजाके दो मंत्री थे. एकका नाम ऊहड और दूसराका नाम ऊधरण. ऊहड मंत्रीने तिस भिन्नमालको किसी निमित्तसे ऊज्जड होनेवाली जानके ५५३ घोडे दिहिके श्रीसाधु नामा राजाको नजराणा करें. राजाने तुष्टमान होके उपकेश पट्टनकी जगा दीनी. तिहां ऊहड मंत्रीने अपने रा

जा उत्पलदेवके रहने वास्ते पट्टन नामा नगर वसाया. तिस नगरीमें श्रीरत्नप्रभसूरि आया. तिनोंने तिस नगरमें १२५००० स-वालाख श्रावक जैनधर्मी करे तब तिनके वंशकी उपकेश ऐसी संज्ञा पड़ी, और नगरका नामभी उपकेश पट्टन प्रसिद्ध हुआ. तिस नगरमें ऊहड उपकेश वंशीने श्रीमहावीर स्वामीका मंदिर बनवाया. तिस मंदिरमें श्रीरत्नप्रभसूरिने श्रीवीरात् ७० वर्ष पीछे प्रतिष्ठा करी, श्रीमहावीर स्वामिकी मूर्ति स्थापन करी. सो मंदिर, मूर्ति कोडों रुपइओकी लागतके योधपुरसे पश्चिम दिशामें ओसा नगरी २० कोशके अंतरेमें वहां है. उपकेशपट्टन और उपकेश वंशका ही नाम लोकोने ओसा नगरी और ओस वंशी ओसवाल रखा है. मेंने कितनेक पुराने पट्टावलि पुस्तकोमें वीरात् ७० वर्षे उपकेश श्रीवीर प्रतिष्ठा श्रीरत्नप्रभसूरिने करी और ओसवालभी प्रथम तिस रत्नप्रभसूरिने वीरात् ७० वर्षे स्थापन करे ऐसा देखा है. हम हाय करते है, ओसवाल, श्रीमाल, पोडवाल प्रमुख जैनी बनीयोंकी समजको. क्योंकि जिनके मूल वंशके स्थापन करनेवाले चौदह पूर्वधारी श्रीरत्नप्रभसूरीका प्रतिष्ठित जिनमंदिर, जिनप्रतिमा आज प्रत्यक्ष योधपुरसे बीस कोशके अंतरे विद्यमान है. संशय होवे तो आंखोसे जा कर देख लो; तिस रत्नप्रभसूरिके धर्मको छोडके संवत् १७०९ में निकले ठुंढकमति और संवत् १८१८ में निकले भीषममति तेरापंथीयोके कहनेसे नवीन कुपंथ धारा है. जीस पंथके चलानेवाले महामूर्ख अणपठ थे. इस वास्ते ओसवाल श्रीमालादि बनियोने श्रीरत्नप्रभसूरिका उपदेशया धर्म ऐसे छोड दिया. जैसे कोइ भोला जीव चिंतामणि रत्नको किसी महा मूर्ख, गमार, नीच जातिके पुरुषके काच कहनेसे फेंक देवे तैसे ओसवालादि कितनेक बनीयो-

प्रयत्न करा व्यर्थ नहीं हुआ. जबतक लोगोंको अज्ञान दशा है तबतक इस भ्रम जालसे कबी नहीं निकलेंगे.

दुसरी यह बात है कि ब्राह्मणोंकी शौकने बहुत होगई है. लोग अखाड़ेके बाबाओं, मंदिरोंके साधु गुरुके शिख भाइ राम सिंहके कूके शिष्य भराईयोंको, और अनेकमत और वेपवालोंको जिमाते है, परंतु ब्राह्मणोंको नहीं, कितनेक ब्राह्मणाका नाम पम्मे और पोप कहने लग गए है, यह ब्राह्मणोंको बहुत दुखदायक है. इनकी इसमें बड़ी हानि है. तथा ब्राह्मणोंको ग्रहण गिननेकी रीती आती है, तिसकों कालपर्व ठहराके लाखों रुपक हजारों व-पोंसे कमाते खाते है. ब्राह्मण लोग अपने काममें बड़े हुदयार थे क्योंकि किसीका बाप मरजाता है, तब तिसका बेटा शय्या लोटादिक अनेक वस्तु ब्राह्मणोंको देता है और ऐसे मनमें मानता है कि जो कुछ ब्राह्मणोंको देउंगा सो सर्व स्वर्गमें मेरे पिताको मिलता है. इधर दीया और उधर मरनेवालोंको पहुंचा और तुरत जमा खरच हो जाता है. इस लिखनेका यह प्रयोजन है कि जब बहुत धूर्त ज्ञानि और जबरदस्त होते है और प्रतिपक्षी असमर्थ कमसमजवाले होते है तब कोई अपने मतलबको भूलता नहीं. कोई सत्यमार्गी परमेश्वरका भक्तही स्वार्थत्यागी परमार्थ संपादक होता है, पाखंडी बहुत होते है इस वास्ते अबभी पाखंडी लोगोंको उचित है कि अपना लालच छोड दें ओर लोगोंको भ्रमजालमें न गेरे, सत्यविद्याका पठनपाठन करे, लोगोंको अच्छी बुद्धि दें, हिंसक और जूठे शास्त्रोंको छोड दें, कमा करके खावे, छल कपट न करें, सर्व जीवोंपर सामान्यबुद्धि रखें, दुखीको साहाज देवे, काली, कंकाली, भैरव प्रमुख हिंसक और जूठे देवोंको मानना छोड दें, सत्य शील संतो-पसे चले तो अबभी इस देशके लोगोंके वास्ते अच्छा है.

श्रीऋषभदेवजीनें प्रथम इस अवसर्पिणी कालमें सर्व तरें-
की विद्या प्रजाके हित वास्ते इन भास्त्वर्षियोंकों सिखलाई और
श्रीऋषभदेवके बड़े बेटे भरतनें आदीश्वर ऋषभदेवकी स्तुतिगभि-
त और गृहस्थधर्मके निरूपक चार वेद बनाके बहुत सुशील,
धार्मिक श्रावकोंकों सिखलाए और कहाकि तुम इन चारों वेदोंकों
पढो और प्रजाकों गृहस्थाश्रम धर्मका उपदेश करो तब वो श्रा-
वक पूर्वोक्त काम करनेसे ब्राह्मण नामसे प्रसिद्ध हुए. आठमें
तीर्थंकर चंद्रप्रभ तकतो सात्विक धर्मका उपदेश प्रजाको होता
रहा, परंतु नवमें सुविधिनाथ पुष्पदंत अर्हंतके पीछे इस भरत
खंडमें सात्विक धर्म लुप्त हो गयाथा; तब तिन ब्राह्मणोंने जगतमें
अंधाधुंध मचाई, और वेदोंके नामसे नवीन हिंसक श्रुतियां ब-
नाई अपने आपको सर्वसे उत्तम और इश्वरके पुत्र ठहराया. अ-
पने स्वार्थके वास्ते अनेक पाखंड चलाये जो कोई इनको पाखंड
सें मने करतेथे उनहीकों ब्राह्मण राक्षस और नास्तिक कहने
लग गए, क्योंकि श्रीऋषभदेव आदीश्वर भगवान्नें ही प्रथम सा-
त्विक और दया धर्मका उपदेश करा. भागवतमें लिखा है ना-
रदजीनें कै जगे हिंसकयज्ञ लुडवाये. तिसकामी यही तात्पर्य है
कि जैनीयोंके शास्त्रमें नारदजीकों जैनधर्मी लिखा है. उन्होंने
जो हिंसक यज्ञ उपदेशसे बंद करे तो क्या आश्चर्य है? और भाग-
वतमेंभी ऋषभदेवजीकों विष्णुभगवानका अवतार लिखा है. पी-
छे ईश्वर जगत्कर्त्ता मानने वालोंका मत चला, जबसे दया हिंसा-
का बहुत तकरार हुआ तिसके पीछेके बनें भारत गीता भागव-
तादि ग्रंथोंका स्वरूपही और तरेंका है.

बहुत लोक मनमें ब्राह्मणोंकों शांतिरुष गरीब जानते है.
परंतु जिस बखत बेगुनाह बौद्धोंके बाल बच्चोंकों हिमालयसें लेके
सेतुबंध तक कतल करेथे और जैन मतके लाखों मंदिर तोड़ मूर्ति

फोड़ अपने देव पथराय दीये, और लाखों अति उत्तम पुस्तकोंके भंडार जला दीये. उस वखत इनकी शांति मुद्रा देखतेतो पूर्वोक्त सर्व भूल जाते. और जैन मतमें श्रेणिक, अशोक, चंद्र, चेटक, उदयन, वितभय पाटनका उदयनवत्स, उदयन कोणिकका वेटा चंद्रप्रद्योत, नव, मल्लिक, नवलोछिक, पालक, नंद, चंद्रगुप्त, विंदुसार अशोक संप्रति और वनराज कुमारपाल प्रमुख अनेक जैनराजे महावीरजीके समयमें आम पीछे हुए तिनके राज्यमेंभी जैनीयोंने किसी मत चालेके साथ जबरदस्ती नहीं करी. इस कालमेंभी सैकड़ों जिन मंदिरोंमें जैपुर, गिरनार, आनु, करणाट प्रमुख देशोंमें ब्राह्मणों ने अपने देव स्थापन कर छोड़े है. थोड़ेही वर्षोंकी बात है कि उज्जयिनमें जैनीयोंने एक मंदिर नया बनवायाथा, जब तैयार हुआ तब ब्राह्मणोंने झटपट महादेवका लिंग पथराय दीया. इसीतरें संवत् १९३१ में पालीमें जैनीयोंकी धर्मशालामें महादेवका लिंग पथराय दीया क्योंकि ब्राह्मण मनमें जानते है ये राजे हमारे धर्ममें है. इस वास्ते जैनी कहां पुकार करेगे, इनकी कौन सुनेगा इत्यादि अनेक उपद्रव ब्राह्मणोंने जैनीयोंको करे परंतु जब जैनी अपनी पूरी औज पर थे इन्होंने किसी अन्यमतवालेको मतकी बावत जबरदस्ती नहीं करी बल्कि सरकारी पुस्तक इतिहासतिमिरनाशकके तीसरे खंडमें जहां राजा अशोकचंद्रके चौदह हुकुम पाली हफोंमें लिखे है तिनमेंसे सातवें हुकुमकी नकल यहां दर्ज करते हैं. "खुलासा सातमें आदेशका—चाहे जिस पाखंडका फकीर हो चाहे जहां रहे कोई उसे छोड़े नहीं. सबकी कोशिश अखलाककी दुरस्तीमें हैं." इस लिखनेसे यह सिद्ध होता है कि जैन राजायोंने किसी मतवालेके साथ मतकी बावत जबरदस्ती नहीं करी

बलकि जैन राजायोंका राज्य प्रजाके बहुत सुधारेमें था. इति-
हास तिमिरनाशकके कै स्थानोमें इस बातका जिकर लिखा है.
दूसरे मतवालोंकी जबरदस्ती कै जगों लिखी है. हाल दिल्लीमें
जो जैनीयोंकी रथयात्रा ब्राह्मण वगैरोंनें नही निकलने दीथी सो
सरकार अंग्रेजीके हुकमसें सवंत १९३५ में निकली, यह बात
प्रसिद्ध है. तथा हथरस, रेवाड़ी, खुरजे प्रमुख शहरोंमे ब्राह्मण
प्रमुख अन्यमतवालोंने जैनीयों उपर थोड़ी जुलमी करीथी यहतो
अंग्रेजी राज्यकाही तेज है. जो जैनी अपने धर्मका उत्सव करते
है और सुखसें काल व्यतीत करते है फेर ब्राह्मणां अपने आप-
कों आस्तिक और जैनीयोंकों नास्तिक कहते है यह बड़े आश्च-
र्यकी बात है. जैनोंके मतमें ब्राह्मणोंका पाखंड चलता नही इस
वास्ते जैनोंकों नास्तिक कहते है.

यद्यपि इस कालमें जैनलोकोंमेंभी ब्राह्मणोंकी वासनासें
अनेक रुढीके पाखंड चल रहेहै परंतु जैनोंके शास्त्रोंमें बहुत
जगतरुढीके पाखंड नही है, सिवाय अपने इष्ट अर्हंतके और किसी
मिथ्यादृष्टि देवकी भक्ति करनी नही लिखी है तथा अतीत कालमे
पांचकर्म चलतेथे—अग्निहोत्रंगवालंभं सन्यासं पलपैतृकं । देवराञ्च
सुतोत्पत्तिः कलौ पंच विवर्जयेत् ॥ १ ॥ यह कथन पाराशर ऋ-
षीका है. अर्थः—अग्निहोत्र १ यज्ञादिकमें गायका वध २ संन्यास
३ श्राद्धमें मांस भक्षण ४ देवरसें पुत्र समुत्पन्न करना, अर्थात्
देवरकों पति करना ५ यह पांचका कलियुगमें त्याग करना.
इस ऋषिनें हिंसाका बहुत निषेध करा है तोभी अज्ञ जन
हिंसा करते है. प्रथम अग्निहोत्र बंद करनेसें वेदोक्त यज्ञोंकी
जड़ काट गेरी है तोभी ब्राह्मणादि अग्निहोत्र नही छोडते हैं. जै-
सें काशीमें बाल शास्त्रीजी अग्निहोत्रि सुननेमें आते हैं. जूनाग-
ढका दिवान गोकुलजी झाला संख्यायनी ऋग्वेदी ब्राह्मण हैं, सो

हालमें अग्निहोत्रि हुआ है. अहमदावादका सदरअमीन भाउ मैरालनेभी अग्निहोत्र लीना है. कुलावाके बाघाजी दिवानजीका बे-टा धुडीराज विनायक उर्फ भाऊ साहिव बिबलकर ये बरसो बर-स एक दो यज्ञ करके बहुत रुपइये खरचते है. ये संप्रतिकालके प्राची-न बर्हिंराजा है. इनके समजाने वास्ते नारद कौन मिलेगा सो कौ-न जाने. गोपालराव मैराल ये गृहस्थ बडोदरेमें प्रसिद्ध थे तिनका भत्रीजा नारायणराव पांडुरंग इनोंने नर्मदा नदीके कांठे वेलु नाम गाममें सात यज्ञ करे, तिनमें लाखों रुपइए खरच करे है. इसी तरे काशी प्रमुख बहुत जगे यज्ञ होते हैं. सिवाय गुजरात, मार-वाड, दिल्ली, पंजाबके और देशोंमें यज्ञ करणेंमें कोई रोकटोक नहीं है. जिस ब्राह्मणके कुलमें तीन पुरुष तक यज्ञ न हुआ होवे तिसकों दुर्ब्राह्मण कहते है. और तिसकों इस बाबत प्रायश्चित करणा पडता है. यह प्रथम पाराशरका कथन नहीं माना. १

दूसरा गवालंभ. यज्ञादिकमें गायका वध करणा यह रश्म मनु और याज्ञवल्क्य तक जारीथी. पुराण और नाटक ग्रंथोंमेंभी यह विधि लिखी है तिस वास्ते गोहिंसाके निषेधकों बहुत काल नहीं हुआ. अनुमानसें ऐसा मालुम होता है तथा तैत्तरीय ब्राह्म-णमें और शतपथ ब्राह्मणमें नीचे लिखी श्रुति है. गव्यान्यशू-नुत्तमेहन्नालभते ॥ इन ग्रंथोंके पृष्ठ १६। ३०। वेदाज्ञासें मधुपर्क उत्पन्न हुआ. राजा घरमें आवें, वर घरमें आवे तो उत्तमही दिन गिना जाता है, तिस अवसरमें गोवध करना लिखा है. यह-भी पाराशरने बंद किया, तोभी गोदान उत्सर्ग विधि चलती है. आश्वलायन सूत्रमें तथा और अन्यसूत्रामें जब मधुपर्ककी विधि बांचीए तो गवालंभ अर्थात् गौवधके सिवाय और कोई विधि नहीं मालुम होती है. यह गौवधभी जैन, बौद्धमतवालोंकी तकरारसें बंद हुआ मालुम होता है. २

तीसरा कलिमें संन्यासी होना बंद करा, सोभी नहीं बंद हुआ. यह पाराशरजीका नियमतो विशेष करके शंकरस्वामीने तोड़ा, क्योंकि शंकरस्वामीने चारोंही वरणकों संन्यासी करा सो गोसाईं आदिक है. और बहुत संन्यासी वाममार्गी है, मांसभदिरा खातेपीते है, बहुत पाखंड करते है, इस वास्ते बांधी करी होगी. ३

चौथा पलपैतृकं. अर्थात् श्राद्धमें पितृनिमित्त मांसका खाना; इस्सें यह मालुम होता है कि आगे वैदिकमतवाले बहुत हिंसक थे. और शिकार मारके खातेथे. जिन जानवरोंको मारके लातेथे, उनका मांस होमके बाकी खा जाते थे. यह रश्म वैदिक धर्मकी प्रबलतामें थी. जब स्मृतियों बनाई गई तब पूर्वोक्त रश्म बंद कर दीनी, और विधि बांधी, विधिसें लोग मांस खाने लगे.

जब पुराण बने तिनमेंभी विधिसें मांस खानेकी छुट है. वैष्णवमतवाले ऐसे पुराणोंको तामसी पुराण मानते है. श्राद्ध विषयमें निर्णयसिंधुमें ऐसा लिखा है, यत्र मातुलजोद्वाहि यत्र वै वृषलीपतिः । श्राद्धं न गच्छेत्तद्विप्राः कृतं यच्च निरामिषं ॥ अर्थ—जहां मामाकी बेटी विवाही होवै तथा शुद्रकी कन्या विवाही होवे ऐसे आदमीके घरमें ब्राह्मणनें श्राद्ध जीमनेंको न जानां, और जिस श्राद्धमें मांस नहीं होवे तहां किसी ब्राह्मणको श्राद्धमें जीमनेंको न जाना चाहिये. अब बुद्धिमानोंको विचारना चाहिये, ऐसे शास्त्रोंके बनाने और माननेवाले अपने आपको आस्तिक और जैनीयोंको नास्तिक कहते है.

तथा वेद मूलमें एक बखतमें बने हुए मालुम नहीं होते है, किंतु जुदे जुदे कालमें जुदे जुदे ऋषियोंके जुदे जुदे बनाये हुए मंत्र है. वे सर्व एक संहितारूप देखनेमें आते है. और वे-

यह जो शब्द है सो अन्यग्रंथमें भी लगानेकी रीति है, जैसे गांधर्ववेद, धनुर्वेद, आयुर्वेद; भारतकों भी पांचमा वेद कहते हैं। वेदके अक्षरोंको मंत्र कहते हैं, तिनमें परमेश्वरकी तथा और देवोंकी प्रार्थना है और कितनेक मंत्र विधिके हैं, जिनमें यजन याजनकी विधि है। जड़में जे ऋषि थे ते क्षत्रियोंके घरमें यज्ञादिक कर्म करतेथे तिस वास्ते ये ऋषि धर्माध्यक्ष बन गये, तब तिन ऋषियोंने लोकोंके मनमें यह बात दृढ़ा देई कि वेदोंके सिवाय कुछ भी न होगा, और सर्व देवते हमारे वेदमंत्रोंके तावे हैं, और वेदमंत्रसे जिस देवताका आह्वान करीए वो हाजर होता है, और जिसका विसर्जन करिये वो चला जाता है, और जो कुछ हम इनको कह देते हैं सो कर देते हैं, तिनके सिद्ध करने वास्ते हजारों ग्रंथ लिख गए हैं। सूर्य उगता है सो ब्राह्मणोंकी संध्याके प्रभावसे उगता है। यह कथन भारतमें लिखा है, जैसे जैसे लोगोंके दिल यह बात बैठती गई तैसें तैसें धर्माध्यक्ष ऋषियोंका अमल जवरदस्त होता गया। भागवतमें लिखा है श्री कृष्णजी कहते हैं, अग्नि, सूर्य, सोमादिकके कोपसें मुझको इतना डर नहीं, जितना मुझको ब्राह्मणोंके कोपका डर है। सो श्लोक यह है। नाय्यर्क सोमानिलवित्पास्त्रात्, शंके भृशं ब्रह्मकुलावमानात् । तव ऐसा लिख दिया, और भगवानभी ब्राह्मणोंसें अति डरते थे तो फेर ब्राह्मण अपने मनकी मानी क्यों न करे ? यही तो स्वच्छंदपणोंने हिंदुओंका सच्चा धर्म डवोया। अवी तक परमेश्वर भी निर्भय नहीं हुआ। “अधि चूहे (उंदर) थोड़े धान जैसे गुरु तैसे यजमान” यह कहना सत्य है। हमको बड़ा सोच है कि कवी हिंदुभी सूते जांगे, बालावस्थाको छोड़ेंगे, पक्षपातके अंध कुपसें निकसेंगे निकलेंगे सही परंतु यह खबर नहीं, कूपसें निकलकरे पाखंडियोंके जालमें फसेंगे, सत् मार्गमें चलेंगे।

ऋषि शब्दका अर्थ गाने और फिरनेवालेका होता है. परंतु रुढिसें ग्रंथकर्तायोंको नाम ऋषि कहते हैं. अतीत कालमें धर्माध्यक्ष बहुत पाखंडी और कपटी थे, राजायोंकोभी अपना गुलाम बना रखतेथे, और क्रिस्चियन् अर्थात् ईसाइ धर्मका धर्माध्यक्ष पोप करके पसिद्ध है तिसकी फांसीसें यूरोप खंडके लोग अबतक नहीं लूटे हैं. यूरोपीयन लोगोंको पोप पापकी माफी देता है, स्वर्ग चडनेका पता देता है, और नरक जानेकाभी पता देता है, तिस वास्ते बहुत भोले लोग मरती वखत इन पोपोंसें आशीर्वाद लेनें वास्ते हजारों रुपईये देते हैं. सर्व लोगोंके पासतो पोप पहुंच नहीं सकता है. इसवास्ते कितनेक अपनी तर्फसें मुखत्यार बनाके देशमें फिरने वास्ते भेजता है, जेकर पोप किसीको न्यात बाहिर काढेतो फिर किसीकी ताकात नहीं जो उसका संग्रह कर शके, चाहो लाख फौजका स्वाभि बादशाह क्यों न होवे. पोपके आगे हाथ जोडेही लूटना होवे है. जैसा धर्माध्यक्षका जुलम अन्य देशोंमें है तैसा यहांभी है. जब यूरोपीयन बड़ी अकलवालोंको पोप नहीं छोड़ते हैं तो हिंदुस्तानी पशुओंको ब्राह्मण कैसें छोड देवे? इस अन्यायका मूल कारण अज्ञान है. क्योंकि जब धर्माध्यक्षोंका अधिक बल हो जाता है तब वे ऐसा बंदोबस्त करते हैं कि कोई अन्य जन विद्या पढे नहीं, जेकर पढेतो उसको रहस्य बताते नहीं. मनमें यह समजते हैं कि अपढ रहेंगेतो हमको फाईदा है, नहीं तो हमारे छिद्र काढेंगे. ऐसें जानके सर्व विद्या गुप्त रखनेकी तजवीज करते हैं. इसी तजवीजनें हिंदुस्तानीयोंका स्वतंत्रपणा नष्ट करा और सच्चे धर्मकी वासना नहीं लगने दीनी, और नयेनये मतोंके भ्रमजालमें गेरा, और अच्छे धर्म वालोंको नास्तिक कहवाया.